

13. नेशनल एग्जिट्यूट टेस्ट इन आर्किटेक्चर-नाटा (NATA)

भारत सरकार के कौंसिल ऑफ आर्किटेक्चर द्वारा देशभर के सभी कॉलेजों एवं संस्थानों में वास्तुविद् की पांच वर्षीय स्नातक डिग्री (बेचलर ऑफ आर्किटेक्चर) (B. Arch) में प्रवेश के लिए NATA का आयोजन देश भर में सामान्यतः अप्रैल माह में विभिन्न निर्धारित परीक्षा केन्द्रों में किया जाता है। बेचलर ऑफ आर्किटेक्चर (B.Arch) में प्रवेश सिर्फ इसी परीक्षा में न्यूनतम अर्हक अंक प्राप्त करने वाले छात्रों को ही मिलता है।

यह परीक्षा हर साल 03 बार (सामान्यतः अप्रैल/जून/जुलाई) माह में आयोजित किया जाता है। उनके लिये ऑनलाईन आवेदन सामान्यतः जनवरी/अप्रैल/जून माह में करना होता है। छत्तीसगढ़ में NATA का परीक्षा केन्द्र रायपुर में है।

आवश्यक अर्हता :-

जिन्होंने 12वीं की परीक्षा कम से कम 50 प्रतिशत अंको के साथ उत्तीर्ण किया हो तथा 12वीं कक्षा में एक विषय के रूप में गणित विषय की पढ़ाई की हो। **अथवा** गणित विषय के साथ किसी भी ट्रेड/व्यवसाय में तीन वर्षीय डिप्लोमा न्यूनतम 50 प्रतिशत अंको से उत्तीर्ण हो।

आवेदन प्रक्रिया एवं परीक्षा शुल्क :-

इस परीक्षा के लिए आवेदक को NATA की वेबसाईट www.nata.in में ऑनलाईन आवेदन करना होता है।

परीक्षा योजना :- NATA के परीक्षा में एक ही प्रश्न पत्र होता है। जिसके निम्नानुसार दो भाग होते हैं :-

विवरण	कुल प्रश्न	कुल अंक	कुल समय	परीक्षा का मोड
भाग-1 ड्राईंग टेस्ट ए-4 साईज पेपर में	03	125	72 मिनट	ऑफलाईन
भाग-2 (वस्तुनिष्ठ प्रकार) अ. गणित	20	20	108 मिनट	ऑनलाईन
ब. सामान्य अभिरुचि	40	40		
स. आर्किटेक्चरल अव्ययन	15	15		
कुल	78	200	180 मिनट	

टीप :-

1. सभी प्रश्न एवं निर्देश सिर्फ अंग्रेजी भाषा में होते हैं।
2. भाग एक के वस्तुनिष्ठ प्रश्नों में नकारात्मक मूल्यांकन नहीं किया जाता है।
3. इस परीक्षा में उत्तीर्ण होने के लिए आवेदक को कुल 70 अंक प्राप्त करना अनिवार्य है। भाग-01 में कम से कम 20 अंक, भाग-02 में कम से कम 30 अंक अलग-अलग प्राप्त करना अनिवार्य होता है।

पाठ्यक्रम :-

गणित का पाठ्यक्रम 12वीं स्तर का होता है। सामान्य अभिरुचि में आवेदक की वस्तुकला में अभिरुचि, विभिन्न प्रसिद्ध इमारतों के संबंध में जानकारी, तर्कशक्ति आदि से प्रश्न होते हैं। ड्राईंग में विभिन्न आकृतियों के 2डी एवं 3डी में ड्राईंग बनाना होता है।

बेचलर ऑफ आर्किटेक्चर (B.Arch) में प्रवेश :-

बेचलर ऑफ आर्किटेक्चर (B. Arch) में प्रवेश के लिए प्रत्येक संस्थान द्वारा अपने स्तर पर पृथक-पृथक विज्ञापन जारी किया जाता है तथा प्रवेश NATA के अंक एवं 12वीं कक्षा के अंको को सामान्यतः 50-50 प्रतिशत अधिभार प्रदान करके भारत सरकार या संबंधित राज्य सरकार के आरक्षण नियमों के तहत किया जाता है। छत्तीसगढ़ राज्य के सभी इंजीनियरिंग संस्थानों में बेचलर ऑफ आर्किटेक्चर (B.Arch) में प्रवेश भी इसी परीक्षा के माध्यम से होता है।

संपर्क :- इस परीक्षा के संबंध में अधिक जानकारी NATA के वेबसाइट www.nata.in या संचालक, तकनीकी शिक्षा, रायपुर छ.ग. से प्राप्त कर सकते हैं।

दिन में एक बार स्वयं से बात अवश्य करें, अन्यथा आप विश्व के सर्वोत्तम इंसान से मिलने का अवसर खो देंगे।